

kollha, billi l-konvenut ikkommetta żball manifest ta' evalwazzjoni meta analizza l-fatturi ta' hsara fuq il-baži ta' żewġ settijiet separati u konfliġġenti ta' data (fatturi mikro- u makro-ekonomiċi) b'mod selettiv.

- (3) It-tielet motiv ibbażat fuq il-ksur tal-Artikolu 9(4) tar-Regolament bażiku, li jehtieg li dazji jġu imposti biss sa fejn huma neċessarji sabiex jikkompensaw l-effetti ta' dumping dannuż; l-Artikolu 14(1) tar-Regolament bażiku, li jehtieg li dazji jingabru b'mod indipendenti mid-dazji tad-dwana, taxxi u u piżijiet oħra; u l-Artikoli 20(1) and 20(2) tar-Regolament bażiku, li jehtiegu l-iżvelar tal-fatti u kunsiderazzjonijiet essenzjali li abbaži tagħhom huma imposti dazji anti-dumping, billi l-konvenut ikkommetta serje ta' żbalji manifesti fil-kalkolu tal-marġni ta' hsara kif ukoll naqas milli jipproduċi dikjarazzjoni tar-raġunijiet.
- (4) Ir-raba' motiv ibbażat fuq il-ksur tal-Artikolu 20(5) tar-Regolament bażiku, li jipprovdi għal perijodu minimu ta' 10 ijiem sabiex jġu sottomessi kummenti dwar xi żvelar definitiv kif ukoll tal-prinċipji ġenerali ta' non-diskriminazzjoni, u d-dmir ta' amministrazzjoni tajba, billi l-konvenut ta lill-applikant limitu ta' żmien iqsar sabiex iwieġeb għall-iżvelar definitiv tal-investigazzjoni milli l-limitu ta' żmien li ngħata lill-partijiet l-oħra fil-proċedimenti.

Rikors ippreżentat fit-13 ta' Lulju 2012 — Tubes Radiatori vs UASI — Antrax It (Radjaturi għat-tishin)

(Kawża T-315/12)

(2012/C 273/35)

Lingwa tal-kawża: it-Taljan

Partijiet

Rikorrenti: Tubes Radiatori Srl (Resana, l-Italja) (rappreżentanti: S. Vere, K. Muraro u M. Balestriero, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Partijiet oħra quddiem il-Bord tal-Appell: Antrax It Srl (Resana, l-Italja)

Talbiet

Ir-rikorrenti titlob lill-Qorti Ġenerali joghġobha:

— tannulla d-deċiżjoni tat-Tielet Bord tal-Appell tal-UASI, tat-3 ta' April 2012, fil-Każ R 953/2011-3, u, konsegwentement, tikkonstata u tiddikjara l-validità tad-disinn Komunitarju Nru 000169 370-0002 proprjetà ta' TUBES RADIATORI srl, peress li huwa ġdid u għandu karattru distintiv;

— tikkundanna lill-konvenut għall-ispejjeż, skont l-Artikolu 87 tar-Regoli tal-Proċedura tal-Qorti tal-Prim'Istanza tal-Komunitajiet Ewropej tat-2 ta' Mejju 1991.

Motivi u argumenti prinċipali

Trade mark Komunitarja rreġistrata li hija s-suġġett tat-talba għal dikjarazzjoni ta' invalidità: radjaturi għat-tishin — disinn Komunitarju Nru 169 370-0002

Proprjetarju tat-trade mark Komunitarja: ir-rikorrenti

Parti li qed titlob id-dikjarazzjoni ta' invalidità tat-trade mark Komunitarja: Antrax It Srl

Motivazzjoni tat-talba għal dikjarazzjoni ta' invalidità: Ksur tal-Artikoli 4 u 9 tar-Regolament dwar id-disinji Komunitarji (iktar 'il quddiem ir-RDK) u, b'mod partikolari, r-raġuni għal invalidità skont l-Artikolu 25(1)(b) tar-RDK minhabba nuqqas ta' karattru distintiv skont l-Artikolu 6(1)(b) tar-RDK.

Deċiżjoni tad-Divizjoni tal-Kanċellazzjoni: Disinn Komunitarju ddikjarat invalidu

Deċiżjoni tal-Bord tal-Appell: Appell miċhud

Motivi invokati: Ksur tal-Artikoli 4, 5 u 6 tar-Regolament Nru 6/2002

Rikors ippreżentat fit-23 ta' Lulju 2012 — Il-Pajjiżi l-Baxxi vs Il-Kummissjoni

(Kawża T-325/12)

(2012/C 273/36)

Lingwa tal-kawża: l-Olandiż

Partijiet

Rikorrent: Ir-Renju tal-Pajjiżi l-Baxxi (rappreżentanti: C. Wissels, J. Langer u M. de Ree, agenti)

Konvenuta: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

— tannulla d-Deċiżjoni SG-Grefe (2012) D/3150 li l-Kummissjoni tat fil-11 ta' Mejju 2012 fil-Każ SA.28855 (N 373/2009) (ex C 10/2009 U N 528/2009 — Il-Pajjiżi l-Baxxi vs ING — Għajnuna għar-ristrutturazzjoni)

— tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi.

(1) Ksur tad-drittijiet ta' difiża u tal-prinċipju ta' premura:

Ir-rikorrenti ssostni li l-Kummissjoni ma setghetx tadotta d-deċiżjoni kkontestata minghajr ma taghti lill-Pajjiżi l-Baxxi l-opportunità li jesprimi ruħu dwar il-motivi li għalihom hija ddeċidiet li, fid-dawl tal-fatt li kien emenda l-kundizzjonijiet ta' rimbors, il-Pajjiżi l-Baxxi kien alloka għajjnuna lil ING.

Sussidjarjament, il-Kummissjoni kisret il-principju ta' premura peress li hija adottat id-deċiżjoni minghajr ma hadet inkunsiderazzjoni l-argumenti li l-Gvern Olandiż kien invoka matul proċeduri preċedenti quddiem il-Qorti Ġenerali fil-Kawża magħquda T-29/10 u T-33/10, liema argumenti il-Qorti Ġenerali kienet segwiet fis-sentenza li tat fit-2 ta' Marzu 2012 f'dawn il-kawżi.

(2) Ksur tal-Artikolu 107 TFUE:

Id-deċiżjoni hija inkompatibbli mal-Artikolu 107 TFUE, peress li fil-punt 213 tagħha, il-Kummissjoni sostniet b'mod żbaljat li l-emenda tal-kundizzjonijiet ta' rimbors tinkludi għajjnuna mill-Istat.

(3) Ksur tal-Artikolu 107 TFUE, tar-Regoli tal-Proċedura u tal-Artikolu 266 TFUE

Il-Kummissjoni ma implementatx b'mod korrett is-sentenza tal-Qorti Ġenerali tat-2 ta' Marzu 2012 u kisret l-Artikolu 107 TFUE, ir-Regoli tal-Proċedura u l-Artikolu 266 TFUE peress li, fid-deċiżjoni kkontestata, hija ssuġġettat l-approvazzjoni tal-injezzjoni tal-kapital għall-istess miżuri kumpensatorji bhal fl-ewwel deċiżjoni tal-2009 (li l-Qorti Ġenerali annullat bis-sentenza tagħha tat-2 ta' Marzu 2012) minkejja li kkalkolat l-għajjnuna inkwistjoni għal ammont inqas minn EUR 2 biljuni.

Rikors ipprezentat fit-23 ta' Lulju 2012 — Al-Tabbaa vs Il-Kunsill

(Kawża T-329/12)

(2012/C 273/37)

Lingwa tal-kawża: l-Ingliż

Partijiet

Rikorrent: Mazen Al-Tabbaa (Beirut, il-Lebanon) (rappreżentanti: M. Lester, Barrister u G. Martin, Solicitor)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

— tannulla d-Deċiżjoni ta' Implimentazzjoni tal-Kunsill 2012/256/PESK, tal-14 ta' Mejju 2012, li timplimenta d-Deċiżjoni 2011/782/PESK dwar miżuri restrittivi kontra s-Sirja (ĠU L 126, p. 9), sa fejn tikkoncerna lir-rikorrent;

— tannulla r-Regolament ta' Implimentazzjoni tal-Kunsill (UE) Nru 410/2012, tal-14 ta' Mejju 2012, li jimplimenta l-Artikolu 32(1) tar-Regolament (UE) Nru 36/2012 dwar miżuri restrittivi fid-dawl tas-sitwazzjoni fis-Sirja, sa fejn jikkoncerna lir-rikorrent;

— tikkundanna lill-konvenut għall-ispejjeż tal-kawża.

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi, fejn isostni li l-Kunsill, billi inkluda ismu fil-listi annessi mal-miżuri kkontestati,

— wettaq żball manifest ta' fatt u ta' evlawazzjoni billi ddeċieda li japplika l-miżuri restrittivi inkwistjoni għar-rikorrent u billi kkunsidra li giet issodisfatta wahda mill-kriterji għall-inkluzjoni fil-lista;

— naqas milli jagħti lir-rikorrent raġunijiet suffiċjenti jew adegwati għall-inkluzjoni tiegħu fil-listi;

— kiser id-drittijiet fundamentali bażiċi tad-difiża tar-rikorrent u d-dritt għal protezzjoni ġudizzjarja effettiva; u

— kiser minghajr ġustifikazzjoni jew proporzjon, id-drittijiet fundamentali tar-rikorrent, b'mod partikolari d-dritt tiegħu għall-proprjetà, il-libertà tiegħu tal-impreżja, id-dritt tiegħu għar-rispett għar-reputazzjoni tiegħu u għall-hajja privata u tal-familja tiegħu.

Digriet tal-Qorti Ġenerali tal-11 ta' Lulju 2012 — Ir-Rumanija vs Il-Kummissjoni

(Kawża T-483/07) ⁽¹⁾

(2012/C 273/38)

Lingwa tal-kawża: ir-Rumen

Il-President tat-Tielet Awla ordna t-thassir tal-kawża.

⁽¹⁾ ĠU C 51, 23.02.2008.